

Na'á ne Fakanonga 'a e Ngaahi Vaí



Fai 'e Taniela M., ta'u 8, Vanuatu

Oku ou nofo 'i Vanuatu, ko ha 'otumotu 'i he 'Ōseni Pasifiki Tongá. Na'á ku fiefia 'aupito he hokosia hoku ta'u valú kae lava ke u papitaiso mo hilifakinima.

Ka na'á ku hoha'a fekau'aki mo hono teu papitaiso au 'i he tahí 'i mu'a 'i hoku 'apí koe'uhí 'e lava ke aake mai 'a e ngaahi fu'u peaú ai. 'Oku fakalata e va'inga 'i he ngaahi fu'u peaú, ka na'e 'ikai ke u fakapapau'i pe 'e fēfē 'eku papitaiso aí. Na'á ma luelue atu he ve'e tahi ofi homau 'apí mo 'eku fine'eikí ke ma sio pe 'oku fēfē, pea u 'ilo 'e SAI pē.

Na'á ma fili 'a e 'aho ke fai ai hoku papitaisó, pea na'á ku fiefia 'aupito. Ka na'e ofi mai ha matangí ki homau motú. Na'e pau ke mau telefoni ki he palesiteni fakavahefonuá 'o kaniseli hoku papitaisó.

Neongo na'e 'i ai ha ki'i tāfea mei he matangí, na'e lava ke mau 'alu ki he lotú he Sāpate ko iá. Na'e

fanongonongo 'e he palesiteni fakavahefonuá te u papitaiso 'i he Tokonakí.

'I he pongipongi Tokonakí, na'e lalahi 'aupito e ngaahi peaú, ko ia na'á ku ki'i ilifia. Na'á mau fakataha 'i hoku 'apí, pea mau lue kotoa atu leva ki he matātahí. Ne u kole ki hoku tokoua ko Siuá ke ne papitaiso au.

Na'e fua au 'e Siua 'i 'olunga mei he ngaahi peaú 'i he'e-ma lue atu ki lotó, ka 'i he teu ke u papitaisó, na'e nonga 'a e ngaahi peaú. 'Oku ou tui ne fakanonga 'e Sīsū e tahí ma'a-ku lolotonga hono fakahoko 'e Siua e lotu 'o e papitaisó.

'I he'emaui foki mai mei he lototahí, na'e toe luafasi mai 'a e peaú, ka na'e 'ikai ke u toe tokanga ki ai koe'uhí kuó u 'osi meleuku kakato au. 'Oku ou fiefia 'aupito 'i he hokosia hoku ta'u valú pea lava ke u muimui ai ki he sipinga 'a Sīsúú 'aki hono papitaiso aú. 'Oku ou 'ilo 'oku fanongo mai 'a e Tamai Hēvaní ki he'eku ngaahi lotú. ●